



TRIBUNAL GHAL TALBIET ZGHAR

**GUDIKATUR
RAPHAEL FENECH ADAMI**

Seduta tal-11 ta' Meju, 2007

Talba Numru. 1441/2004

Ronnie Padovani

Vs

**John Galea
(ID 216582M)**

It-Tribunal,

Ra l-Avviz fl-ismijiet premessi pprezentat fit-13 ta` Lulju, 2004 fejn intalab li l-konvenut ghandu jigi kkundannat ihallasu s-somma ta` tliet mija u wiehed u hamsin lira, tlieta u hamsin centezmu (Lm351.53) jew somma verjuri rapprezentanti valur ta` danni sofferti fil-vettura ta` l-attur numru FAW 136 f'incident stradali li sehh fit-13 ta` Meju, 2004 gewwa B'Kara meta l-konvenut kien qiegħed isuq il-vettura numru LCY 910 għal liema ncident l-istess konvenut kien unikament responsabbli.

Bl-ispejjez komprizi dawk ta` l-ittra legali datata 31 ta` Meju, 2004 u kif ukoll ta` l-ittra ufficcjali pprezentata

Kopja Informali ta' Sentenza

kontestwalment ma` dan l-avviz kontra l-assikurazzjoni tal-konvenut kontra l-istess konvenut minn issa ngunt ghas-subizzjoni.

Ra r-risposta tal-konvenut datata 5 ta` Jannar, 2005 fejn ikkontesta t-talba attrici stante li allega li kien l-istess attur unikament responsabbli ghall-imsemmi ncident peress li qasam il-karreggjata u dahal f`dik mnejn kien miexi l-konvenut.

Ra l-verbal tas-seduta tas-17 ta` Jannar, 2005 fejn gie ordnat li l-kawza bl-ismijiet inversi (pero` John Galea senior) avviz numru 27/05 ghandha tigi rikjamata quddiem dan l-istess Tribunal stante li si tratta fuq l-istess incident awtomobilistiku.

Innota li l-avukati difensuri tal-partijiet kienu qablu li l-provi mismugha f`kawza wahda ikunu jghoddu u applikabbli ghal kawza l-ohra fuq citata peress li si tratta ta` l-istess incident. Difatti parti mill-provi jinsabu migbura f`process wiehed u provi ohra f`process iehor. Illi ghalhekk il-kunsiderazzjonijiet li ser jigu maghmula minn dan it-Tribunal f`dina l-kawza ser ikunu jghoddu u applikabbli wkoll ghall-kawza l-ohra fl-ismijiet inversi cioe` 27/05.

Ra l-provi prodotti nkluz id-dokumenti esebiti.

Sema` t-trattazzjoni orali tal-abbli difensuri tal-partijiet.

Ikkunsidra.

Illi dan l-incident sehh fil-By Pass ta` B`Kara fejn il-Bathroom Design. Ix-xarabank misjuqa mill-konvenut Galea kienet qed tinstaq fis-service lane fid-direzzjoni ta` Hal Lija filwaqt li l-attur kien miexi fl-istess direzzjoni fuq il-karreggjata ta` gewwa cioe` fuq in-naha tax-xellug tat-triq. Illi fit-tarf tal-By Pass, is-service road u l-karreggjati ta` l-istess By Pass huma maqsuma biss b`linja kontinwa bajda. Illi filwaqt li Galea jallega li Padovani qasam ghal fuq il-karreggjata tieghu, kwindi ostakolah u b`hekk sehh l-impatt, Padovani jsostni li huwa kien gej fuq il-karreggjata tax-xellug u l-impatt mieghu sehh meta huwa kien wieqaf

ghal kollox u kwindi kien l-istess Galea li dahal go fih. Iz-zewg sewwieqa jaqblu li dak il-hin ta` l-incident kien hemm kongestjoni tat-traffiku u li dan kien miexi bil-mod hafna.

Fl-affidavit tieghu Padovani jsostni li meta waqaf fejn il-Bathroom Design fuq l-istop sign fuq il-karreggjata tax-xellug jistenna t-traffiku li kien ghaddej lejn il-Mosta jbgħatti xi ftit sabiex huwa jkun jista` johrog u jmur lejn Balzan, hass daqqa fuq il-bieba ta` wara tax-xellug tal-vettura tieghu. Din l-istess coach li habtet go fih kien gia` raha wieqfa għal kollox fis-service road xi 40 metru qabel l-istop sign. F'ebda hin ma raha miexja. Ghalkemm jikkonferma li l-vettura tieghu kienet angolata lejn ix-xellug, huwa ma jaqbilx mal-mod kif tinsab indikata fuq l-iskizz tal-warden u bhala prova ta` dan li qed Jghid jagħmel referenza għar-ritratti eseбити ma` l-istess rapport tal-warden. Illi t-Tribunal ma jstax jifhem din l-affermazzjoni ta` Padovani peress illi r-ritratti eseбити mar-rapport tal-warden cioe` dawk a fol 23, 25 u 26 ta` dan il-process ilkoll jindikaw lill-vettura tieghu li qasmet il-linja kontinwa bajda u kwindi li dahlet fuq il-karreggjata tal-coach u kwindi li l-iskizz a fol 22 u 32 huwa fil-fatt korrett.

Illi l-valur tal-hsarat kawzati fil-vettura ta` Padovani jinsabu soddisfacentement ippruvati tramite Dok RP1 u RP2 a fol 9 u 10 ta` dan il-process.

Mary Josephine Mallia li kienet riekba passiggiera ma` Padovani tikkonferma li meta hasset id-daqqa huma kienu gia` għamlu xi zmien wieqfa għal kollox fuq l-istop sign.

John Galea (junior) xehed li huwa kien miexi fis-service road li tigi taht il-B'Kara By Pass isegwi zewg vetturi ohra u baqa` warajhom. F'hin minnhom Padovani li kien qed isuq fil-By Pass qabad u qasam il-linja kontinwa bajda u gie quddiem ix-xarabank. Din il-manuvra għamilha f'salt u Galea ma kellux cans li jieqaf fil-hin u b'hekk dahal go fih. Huwa jaqbel perfettament ma` l-iskizz u ritratti eseбити mill-warden.

Kopja Informali ta' Sentenza

Illi l-valur tal-hsarat kagonati fil-coach proprjeta` ta` Galea (senior) jinsabu soddisfacentement ippruvati permezz tad-dokumenti eseblti mmarkati Dok JG1 u Dok JG2.

Illi ghalkemm hemm divergenza bejn il-verzjonijiet moghtija miz-zewg sewwieqa rispettivi, it-Tribunal huwa tal-fehma li l-verzjoni ta` Galea hija ferm aktar kredibbli minn dik avanzata minn Padovani. Jinghad inoltre li l-verzjoni ta` Galea tinsab sorretta mill-iskizz u ritratti eseblti mill-warden. Certament l-istess ritratti ma jistghux jinnegaw il-fatt li Padovani effettivament intrometta ruhu fuq il-karreggjata ta` Galea u kwindi holoqlu ostakolu istantaneju. Din kienet il-kawza prossima tal-impatt u mhux il-ghaliex Galea dahal ghal fuq Padovani meta dan ta` l-ahhar kien wieqaf.

Ghaldaqstant in vista tal-konsiderazzjonijiet hawn fuq maghmula, t-Tribunal qieghed jaqta` u jiddeciedi dan il-kaz billi jiddikjara li l-attur Ronnie Padovani kien unikament responsabbli ghall-incident in kwistjoni, kwindi jirrespingi t-talbiet tieghu u jakkolji l-eccezzjoni sollevata mill-konvenut Galea bl-ispejjez kollha ta` dina l-istanza kontra l-istess attur.

< Sentenza Finali >

-----TMIEM-----